

சாராம்சம்: இனிய, அன்பிற்கினிய குழந்தைகளே, சுவர்க்கம் என்ற புதிய உலகை உங்களுக்காகப் படைப்பதற்காகவே தந்தை வந்துள்ளார். எனவே, இந்த நரகத்துடன் உங்கள் இதயத்தை இணைத்துக் கொள்ளாதீர்கள், அதைத் தொடர்ந்தும் மறந்து விடுங்கள்.

கேள்வி: கருணை நிறைந்த தந்தை எந்த ரூபத்தில் குழந்தைகளாகிய உங்கள் மீது கருணை கொண்டுள்ளார்?

பதில்: தந்தை கூறுகிறார்: தந்தை என்ற ரூபத்தில், நான் சக்கரின் போன்று இனிமையானவராகி, எந்தவொரு மனிதராலும் என்றுமே உங்களுக்குக் கொடுக்க முடியாத அளவுக்கு மிக அதிகமான அன்பைக் குழந்தைகளாகிய உங்களுக்குக் கொடுக்கின்றேன். நான் உங்களைத் தூய அன்பு நிறைந்த உலகிற்கு அதிபதிகள் ஆக்குகிறேன். ஆசிரியர் என்ற ரூபத்தில், நீங்கள் வைகுந்தத்தின் இராணிகள் ஆக்கக்கூடிய வகையிலான கல்வியை உங்களுக்கு வழங்குகிறேன். இக்கல்வி மனிதர்களிலிருந்து தேவர்கள் ஆகுவதற்கானது. இந்த ஞான இரத்தினங்கள் உங்களை உலகின் அதிபதிகள் ஆக்குகின்றன.

பாடல்: தாய் யார் தந்தை யார்?

ஓம் சாந்தி. “ஓம் சாந்தி” என்பதன் அர்த்தம் குழந்தைகளாகிய உங்களுக்கு விளங்கப்படுத்தப்பட்டுள்ளது. “ஓம்” என்பதன் அர்த்தம்: நான் ஓர் ஆத்மா. ஆத்மாவாகிய நான் அசரீரியான பரமாத்மாவின் குழந்தை. சரீரத்திற்குப் பிறப்புக் கொடுத்தவர் சரீரத்தின் தந்தை ஆவார். அவர் இச்சரீரத்திற்குப் பிறப்புக் கொடுக்கும் தந்தை என அழைக்கப்படுகிறார், ஆனால் சிவபாபாவோ ஆத்மாக்களின் தந்தை. அவர் எப்பொழுதும் தந்தையே ஆவார். மில்லியன், பில்லியன் கணக்கான ஆத்மாக்கள் அசரீரி உலகில் வசிக்கின்றனர், அங்கே அவர்கள் சதா விகாரமற்றவர்களாக உள்ளனர். தூய்மையற்ற ஆத்மாக்கள் பரந்தாமத்தில் வசிக்க முடியாது. முதலில், நீங்கள் ஆத்மாக்கள், உங்களின் தந்தை பரமாத்மா என்ற விடயத்தை நீங்கள் உறுதிப்படுத்திக் கொள்ள வேண்டும். ஆத்மாக்கள் என்ற உறவில், அனைவரும் சகோதரர்கள். இச்சரீரத்தின் தந்தை பெளதூகத் தந்தை என அழைக்கப்படுகிறார். ஆத்மாவின் தந்தை அப்பாலுள்ள தந்தை என அழைக்கப்படுகிறார். அவரே அனைவருக்கும் ஒரேயொரு தந்தை. மக்கள் கூவியழைக்கின்றனர்: “ஓ தந்தையாகிய கடவுளே! ஓ தூய்மையாக்குபவரே! கருணை நிறைந்தவரே!” ஆத்மாக்களே தந்தையைக் கூவியழைக்கிறார்கள். ஆத்மாக்கள் தங்கள் சரீரங்களுடன் சந்தோஷமற்றவராகவே உள்ளனர். பின்னர், சத்திய யுகத்தில், ஆத்மாக்கள் சரீரங்களில் சந்தோஷத்தை அனுபவம் செய்வதாலேயே அது சுவர்க்கமாகிய சந்தோஷ தாமம் என அழைக்கப்படுகிறது. இது நரகம்; துன்ப வேளையிலேயே அனைவரும் கடவுளை நினைவுசெய்வதாகப் பாடப்படுகிறது. அவர்கள் தூய்மையாக்குபவரை நினைவுசெய்கிறார்கள். தூய்மையாக்குபவரான தந்தை மேலே பரந்தாமத்தில் வசிக்கிறார் என்பதை அவர்கள் புரிந்துகொள்கின்றனர். கங்கைகள் தூய்மையாக்குபவையாக இருக்க முடியாது. அசரீரியான தந்தையையோ அல்லது ஆத்மாவையோ பார்ப்பது சாத்தியமில்லை. வாழ்க்கையை அருள்பவரும், தெய்வீகப் பார்வையை அருள்பவருமாகிய பரமாத்மாவான பரமதந்தை படைப்பவரான, தந்தையாகிய கடவுள் என அழைக்கப்படுகிறார். அச்சா, அவ்வாறாயின் தாய் எங்கிருந்து வந்தார்? தாயின்றி, எவ்வாறு தந்தையால் உலகைப் படைக்க முடியும்? தாய் நிச்சயமாகத் தேவைப்படுகிறார். மனித உலகைப் படைப்பவரான தந்தையாகிய கடவுளே அனைவரதும் தந்தை. தந்தை இருப்பதால் தாயும் இருக்கவே வேண்டும். தந்தை வந்து விளங்கப்படுத்துகிறார்: நான் அசரீரியானவர். நான் வந்து, திருமணம் செய்தாலே எனக்குக் குழந்தைகள் இருக்க முடியும். எவ்வாறாயினும், நான் திருமணம் செய்யப் போவதில்லை. நான் திருமணம் செய்யாமலேயே குழந்தைகள் உருவாக்கப்பட வேண்டும்; எனவே, நான் குழந்தைகளாகிய உங்களைத் தத்தெடுக்கிறேன். உதாரணமாக, மனைவி இல்லாத ஓர் ஆணுக்குத் தனது சொத்துக்களை விட்டுச் செல்வதற்கு ஒரு வாரிசு தேவைப்படும்போது, அவர் எவரையாவது தத்தெடுத்துக்கொள்வார். அவரே தாயாகவும், தந்தையாகவும் ஆகிவிடுகிறார். எனவே, எல்லையற்ற தந்தை கூறுகிறார்: நானும் உங்களுடைய தந்தையே. நான் எவ்வாறு குழந்தைகளை உருவாக்குகிறேன் என்பது

புரிந்துகொள்ளப்பட வேண்டிய விடயமாகும். தந்தையே வந்து விளங்கப்படுத்துகிறார்: எனக்கு ஒரு சரீரம் தேவை. எனவே, நான் இவரின் ஆதாரத்தை எடுக்கிறேன். நீங்கள் கடவுளின் குழந்தைகள் என்று கூறுகிறீர்கள். ஒவ்வொருவரும் கடவுளின் குழந்தையே, எனினும் இந்நேரத்திலேயே கடவுள் குழந்தைகளாகிய உங்களின் முன்னால் நேரடியாகத் தோன்றுகிறார். அவர் வந்து உங்களைத் தத்தெடுக்கிறார். நீங்கள் பாபாவின் குழந்தைகள் ஆகியுள்ளீர்கள் என்பதை நீங்கள் புரிந்துகொள்கிறீர்கள். தந்தையே சுவர்க்கத்தைப் படைப்பவர். அவர் உங்களைச் சுவர்க்கத்தின் அதிபதிகள் ஆக்குவதற்காக உங்களுக்கு இராஜ யோகம் கற்பிக்கிறார். அவரே இங்கு அமர்ந்திருந்து விளங்கப்படுத்துகிறார்: நானே தந்தையாகிய, அசரீரியான கடவுள். அசரீரியானவர் எவ்வாறு மனித உலகைப் படைப்பவராக இருக்க முடியும்? அவர் குழந்தைகளாகிய உங்களைத் தத்தெடுப்பதுடன், அமர்ந்திருந்து உங்களுக்கு விளங்கப்படுத்துகிறார்: நானே அசரீரியான சிவன். ஆத்மாக்களாகிய நீங்களும் அசரீரியானவர்களே. நீங்கள் கருப்பைச் சிறைக்குள் செல்கிறீர்கள், நானோ கருப்பைச் சிறைக்குள் செல்வதில்லை. அரைக்கல்பத்திற்குக் கருப்பை உங்களுக்கு ஒரு மானிகை போன்றுள்ளது, அரைக் கல்பத்திற்கு அது ஒரு சிறையைப் போன்றுள்ளது. ஏனெனில், அரைக்கல்பத்திற்கு இராவணனாகிய மாயை உங்களைப் பாவம் செய்ய வைக்கிறாள். சத்தியயுகத்தில் உங்களைத் தூய்மையற்றவர்களாகவும், சந்தோஷமற்றவர்களாகவும் ஆக்குவதற்கு மாயை இருப்பதில்லை. நான் உங்களுக்கு 21 பிறவிகளுக்கு உங்கள் சுவர்க்கமாகிய ஆஸ்தியை வழங்குகிறேன். புதிய உலகம் சுவர்க்கம் என அழைக்கப்படுகிறது. ஒரு லீடு பழையதாகும்போது, நீங்கள் அதை விட்டு நீங்கி, புதியதொன்றிற்குச் செல்கிறீர்கள். இவ்வுலகமும் பழையதாகும். சத்திய யுகமும், தூய உலகமுமான அது புதிய உலகமாகும். எனவே, தந்தை கூறுகிறார்: அன்பிற்கினிய குழந்தைகளே, நான் உங்களுக்காகவே சுவர்க்கத்தைப் படைக்கிறேன். எனவே, உங்கள் இதயத்தை ஏன் இந்த நரகத்துடன் இணைக்கிறீர்கள்? இப்பொழுது இந்த நரகத்தை மறந்துவிடுங்கள். உங்களின் தந்தையாகிய என்னையும், சுவர்க்கத்தையும் நினைவுசெய்யுங்கள்; தொடர்ந்தும் பழைய உலகை மறந்துவிடுங்கள். இது எல்லையற்ற துறவாகும். உங்களின் பழைய சரீரங்கள் உட்பட, நீங்கள் பார்க்கின்ற அனைத்தின் மீதும் உங்களுக்குள்ள பற்றை அகற்றிவிடுங்கள். நீங்கள் அனைத்தையும் கடவுளுக்குக் கொடுத்துவிட்டதாக நினைத்துக்கொள்ளுங்கள். உங்களின் சரீரம், செல்வம், சொத்துக்கள், குழந்தைகள் அனைத்துமே அழிக்கப்படவுள்ளன. இது, அந்த அதே மகாபாரத யுத்தம். இதன் மூலம் முக்திக்கும், ஜீவன்முக்திக்குமான வாயில்கள் திறக்கப்படும். இது ஹரித்துவார் (கடவுளுக்கான வாயில்) என அழைக்கப்படுகிறது. கிருஷ்ணர் ஹரி (துன்பத்தை நீக்குபவர்) என அழைக்கப்படுகிறார். அவரது வாயில் வைகுந்தத்திற்குக் கொண்டு செல்கிறது. தந்தை வந்து, வைகுந்தத்திற்கான வாயில்களைத் திறக்கின்றார். தூய்மையற்ற எவரும் அங்கு செல்ல முடியாது. இதனாலேயே அவர் தூய்மையற்றவர்களைத் தூய்மையாக்கி, அனைவரையும் துன்பத்திலிருந்து விடுவிக்கிறார். வேறு எவராலுமே உங்களை விடுதலை செய்ய முடியாது. தந்தை மாத்திரமே துன்பத்தை நீக்கிச் சந்தோஷத்தை அருள்பவர். அவர் கூறுகிறார்: நான் உங்களுக்கு இராஜயோகம் கற்பிக்கிறேன். நான் உங்களுக்கு நிலையான சந்தோஷத்தை அருள்வதற்காக வந்துள்ளேன். நான் உங்களுக்காக எனது உள்ளங்கையில் வைகுந்தத்தைக் கொண்டு வந்துள்ளேன். நீங்கள் இராஜயோகத்தைக் கற்பதன் மூலம் மனிதர்களிலிருந்து தேவர்கள் ஆகுகின்றீர்கள். இது புரிந்து கொள்ளப்பட வேண்டிய ஒரு விடயம் எனப் புத்தியும் கூறுகிறது. இந்த உலகம் பழையதென்றும், மூண்டும் அது புதியதாகப் போகின்றதென்றும் கருதிக் கொள்ளுங்கள். சர்வசக்திவானான தந்தை ஒருவர் மாத்திரமே உங்களைத் தனது சக்தியால் சுவர்க்க அதிபதிகளாக ஆக்குபவர். ஒரேயொரு சர்வசக்திவானின் இராச்சியமான, ஒரே இராச்சியம்; இருக்க வேண்டும் என்று மக்கள் விரும்புகிறார்கள். சத்திய, திரேதாயுகங்களில் அசைக்க முடியாத, பிரிவினையற்ற, அமைதி நிலவுகின்ற, சந்தோஷமான தேவ இராச்சியம் இருந்தது. அந்நேரத்தில் அங்கே தடைகள் எதுவுமே இருக்கவில்லை. அது பிரிவினையற்ற இராச்சியம் எனப்பட்டது. உங்களைச் சந்தோஷமற்றவராக்கக்கூடிய வேறெந்த மதமும் அங்கே இருக்கவில்லை. தற்சமயத்தில், கிறிஸ்தவர்கள் அனைவரும் ஒரே மதத்துக்குரியவர்களாக இருக்கின்றபோதிலும், அவர்களுக்கிடையில் அதிக முரண்பாடுகள் இருப்பதைப் பாருங்கள். ஏனெனில், இது மாயையின் இராச்சியம். சத்தியயுகத்தில் மாயை இருப்பதில்லை. இப்போது, 'ஓ தந்தையாகிய கடவுளே! எங்கள் மீது கருணை காட்டுங்கள்' என்று அவர்கள் கூவி அழைக்கிறார்கள். பாபா கூறுகிறார்: நான்

அனைவரிடமும் கருணை கொண்டுள்ளேன். குழந்தைகளாகிய உங்கள் அனைவரையும் நான் பாவத்திலிருந்து விடுவிக்கிறேன், அதாவது, இத்தூய்மையற்ற உலகிலிருந்து உங்களை நான் விடுதலை செய்கின்றேன். ஆத்மாக்களாகிய உங்கள் அனைவரையும் நான் அசரூரி உலகத்துக்கு அழைத்துச் செல்கிறேன். ஆனால் உங்கள் சரூரங்கள் இங்கே எரிக்கப்படும். இயற்கை அனர்த்தங்கள் நினைவுகூரப்பட்டுள்ளன. அவற்றின் அடையாளங்களை உங்களால் பார்க்க முடிகின்றது. நிச்சயமாகப் பஞ்சம் ஏற்படும். இப்போது தந்தை கூறுகிறார்: இந்த அழகான உலகிலிருந்து உங்கள் பற்றை அகற்றுங்கள். எல்லையற்ற தந்தையே சக்கரினாக இருக்கிறார். அவர் கூறுகிறார்: நான் உங்களை நேசிக்கும் அளவுக்கு வேறு எவராலும் உங்களை நேசிக்க முடியாது. இப்போது நான் உங்களைத் தூய உலகின் அதிபதிகளாக்குகிறேன். நீங்கள் இப்போது இராச்சியத்திற்காகக் கற்கின்றீர்கள். உங்கள் இலக்கும் இலட்சியமும் உங்கள் புத்தியில் இருக்கின்றன. ஒருவர் அமாந்திருந்து விளங்கப்படுத்தும் வரை, புதிதாக வருபவருக்கு எதுவுமே புரியாது. அவர் ஒரு வார காலம் வரை இருந்து, மனிதனிலிருந்து தேவராக வேண்டும் என்பதைப் புரிந்துகொள்ள வேண்டும். இதனாலேயே தந்தை மந்திரவாதி எனப்படுகின்றார். நான் ஞான இரத்தினங்களால் மனிதர்களைத் தேவர்களாக்குகின்றேன். அவர் நகை வியாபாரி, வர்த்தகர், பயணி என்றும் அழைக்கப்படுகின்றார். அவர் வந்து உங்களைச் சுவர்க்கத்து சக்கரவர்த்திகள், சக்கரவர்த்தினிகளாக ஆக்குகின்றார். அவர் அவ்வளவு அழகானதொரு பயணி. நீங்கள் எந்தப் பயனும் அற்றவர்களாக இருந்தீர்கள். இப்போது நான் உங்களுக்குக் கற்பித்து, உங்களை வைகுந்தத்தின் ராணிகளாக்குகின்றேன். நீங்கள் சூரிய, சந்திர வம்சத்தவர்களாக ஆகுவதற்காகவே கற்கின்றீர்கள் என்பதைப் புரிந்துகொள்கின்றீர்கள். உங்களுக்குப் பரமாத்மா கற்பிக்கின்றார். இங்கே நீங்கள் என்ன கற்கின்றீர்கள்? நீங்கள் கூறுவீர்கள்: நாங்கள் மனிதர்களிலிருந்து தேவர்களாக ஆகுவதற்காகவே கற்கின்றோம், ஏனெனில் அசுர குணம் கொண்ட மனிதர்களின் இந்த உலகம் அழிக்கப்படவுள்ளது. மக்கள் தாங்கள் நற்குணமற்றவர்கள் என்றும், தங்களுடம் நற்குணம் எதுவுமில்லை என்றும் பாடுகிறார்கள், அதனால், கருணை மிக்க தந்தை இங்கிருந்து உங்களுக்குக் கற்பிக்கின்றார். ஒரேயொரு அசரூரியான தந்தையைச் சகல மதங்களையும் சேர்ந்த மக்கள் அனைவர்களும் கடவுளென்று ஏற்றுக் கொள்வார்கள். மனிதர்கள் “தந்தையாகிய கடவுளே” என்று கூறியபோதிலும், அவர் யாரென்றோ அல்லது எங்கே வருகிறாரென்றோ அவர்களுக்குத் தெரியாது. அவர் இந்தப் பழைய, தூய்மையற்ற உலகிற்குள் வருகிறாரென்பது உங்களுக்கு இப்பொழுது தெரியும். ஏனெனில், அவர் தூய உலகை ஸ்தாபிக்கின்றார். இந்தப் பழைய உலகைப் புதியதாக்குகின்றார். புதிய உலகில் சந்தோஷத்தைத் தவிர வேறெதுவுமே இல்லை. பாபா கூறுகிறார்: புதிய உலகைப் படைப்பதற்காக நான் ஒவ்வொரு சக்கரமும் வர வேண்டும். இரவிற்குப் பின் பகல் வருகின்றது என்று புத்தி புரிந்துகொள்கின்றது. சக்கரத்தில் கலியுகம் இருக்கின்றது. கலியுகத்தின் பின் நிச்சயமாகச் சத்தியயுகம் வரும். குழந்தைகளாகிய நீங்கள் சுயதரிசனச் சக்கரதாரிகள் என்று அழைக்கப்படுகின்றீர்கள். தான் எப்படி 84 பிறவிகள் எடுக்கின்றார்; என்று ஆத்மா புரிந்துகொள்கிறார். மனிதர் எவராலும் இன்னொரு மனிதருக்குச் சற்கதி அளிக்க முடியாது. நான் வந்து உங்களுக்கு விளங்கப்படுத்துகின்றேன். நீங்கள் யோக சக்தியினால் தூய்மையாகி உலகை வெல்வதற்கு நான் உங்களுக்கு உதவுகின்றேன். தந்தையே சர்வசக்திவான். நீங்கள் தந்தையிடமிருந்து எல்லையற்றதொரு ஆஸ்தியைப் பெற்றுக் கொள்கின்றீர்கள். வானம், பூமி, கடல் போன்ற அனைத்துமே உங்களுக்குரியது. இங்கே அவர்கள், ஆகாயத்துக்கும் கடலுக்கும் கூட எல்லைகள் வகுத்துக் கொள்வதைப் பாருங்கள். தங்கள் கடற்பிரதேசத்திற்குள் நீங்கள் நுழையக்கூடாது என்று கூறுகிறார்கள். அங்கேயோ, நீங்கள் உலகம் முழுவதையுமே ஆட்சிபுரிகிறீர்கள். சுவர்க்கம் எப்படியிருக்கும் என்று சற்றுக் கற்பனை செய்து பாருங்கள். சுவர்க்கத்தை நீங்கள் மறக்கவே முடியாது. யாராவது மரணித்தால் அவர் சுவர்க்கத்திற்குச் சென்று விட்டார் என்று அவர்கள் கூறுகிறார்கள். ஆனால், சுவர்க்கம் எங்கே இருக்கிறது? இது நிச்சயமாக நரகமாக இருக்க வேண்டும். நரகம் என்பதே இது தான். மனிதர்கள் அனைவருமே தூய்மையற்றும் சந்தோஷமற்றும் இருக்கிறார்கள். இது இராவண இராச்சியம். அவர்கள் தொடர்ந்தும் அவனுடைய கொடும்பாவியை எரிக்கின்றார்கள். ஆனால் அவனோ மரணிப்பதில்லை. அவர்கள் இராவணனின் 100 அடி உயரமான கொடும்பாவியையும் செய்கிறார்கள்; அவர்கள் தொடர்ந்தும் அதன் அளவை அதிகரிக்கிறார்கள். நாளுக்கு நாள் அவர்கள் அவனின் உயரத்தை அதிகரிக்கின்றார்கள். ஆனாலும், அவர்களுக்கு எதுவுமே புரிவதில்லை.

இந்த விடயங்கள் புரிந்துகொள்ளப்பட வேண்டும். முரளி நடக்கும்போது, கோபிகையருக்காக அது பதிவு நாடாவிலும் (வுயிந) பதிவு செய்யப்படுகின்றது. ஏனெனில், அவர்களால் முரளியின்றி வாழ முடியாது. அதனாலேயே இந்த ஏற்பாடு செய்யப்பட்டிருக்கின்றது. முரளியில்லாது அவர்கள் பரிதவிக்கின்றார்கள். ஏனெனில், இந்த முரளி உங்கள் வாழ்வை வைரத்தைப் போல் பெறுமதிமிக்கதாகக்குகின்றது. பாபா இங்கே உங்களுக்குக் கற்பிக்கின்றார், பின்பு இந்த முரளி இலண்டன், அமெரிக்கா போன்ற இடங்களுக்குச் செல்கிறது. அதைச் செவிமடுக்கும்போது குழந்தைகள் மிகவும் சந்தோஷம் அடைகின்றார்கள். முரளியின்றி கோபிகையரால் வாழ முடியாது என்று பாடப்படுகின்றது. தந்தையாகிய கடவுளே இந்த ஞானத்தை உங்களுக்கு உரைக்கின்றார். ஒரு பிரதான கருத்து விளங்கப்படுத்தப்பட வேண்டும்: எங்களின் எல்லையற்ற ஒரேயொரு தந்தையிடமிருந்து நாங்கள் எங்கள் சுவர்க்க ஆஸ்தியைப் பெறுகின்றோம். என் தந்தை பரமாத்மா, அவர் ஆத்மாக்களாகிய எங்களுக்குக் கற்பிக்கின்றார்' என்று ஆத்மா கூறுகின்றார். 'பரமாத்மாவாகிய நான் ஆத்மாக்களாகிய உங்களுக்குக் கற்பிக்கின்றேன்' என்றோ அல்லது 'பரமாத்மாவாகிய நான் ஞானம் நிறைந்தவர்' என்றோ வேறு எவருமே கூற முடியாது. குழந்தைகளாகிய உங்களுக்கு அனைத்தும் மிகத்தெளிவாக விளங்கப்படுத்தப்பட்டுள்ளது. ஆனாலும், அனைவரின் புத்தியும் ஒரே மாதிரியாக இருப்பதில்லை. சிலர் சதோபிரதான் புத்தியையும், சிலர் சதோ புத்தியையும், சிலர் ரஜோ புத்தியையும், மற்றும் சிலர் தமோ புத்தியையும் கொண்டுள்ளார்கள். எனவே, ஆசிரியரால் என்ன செய்ய முடியும்? உங்கள் கல்வியில் நூங்கள் முழுக்கவனம் செலுத்தவில்லையென்று ஆசிரியர் கூறுவார். தந்தையாகிய கடவுள் ஞானம் நிறைந்தவர். ஞானம் நிறைந்த ஆசிரியர், தன் மாணவர்களுக்குக் கற்பித்து, அவர்களைத் தன்னைப் போலாக்குவதைப் போன்று, தந்தையாகிய கடவுள் மாத்திரமே இந்த உலகச் சக்கரம் பற்றிய ஞானத்தைக் கொண்டுள்ளார். வேறு எவரிடமும் அது இல்லை. தந்தை மாத்திரமே உங்களுக்கு இந்த ஞானத்தைக் கற்பித்து உங்களையும் ஞானம் நிறைந்தவராக்குகின்றார். அதிமேலான தந்தை ஞானம் நிறைந்தவர். அவரது பெயர் அதிமேலானது. அவரது வசிப்பிடமும் அதிமேலானது. பிரம்மா, விஷ்ணு, சங்கரர் சூட்சுமவாசிகள். பின்னர் மனிதர்கள் மூன்றாந்தரத்தில் வருகிறார்கள். மனிதர்களுக்கிடையிலும் தர வேறுபாடுகள் இருக்கின்றன. சத்தியயுகத்தில் மனிதர்களின் தரம் மிக உயர்ந்ததாக இருந்தது. நூங்கள் சத்தியயுகத்துக்குச் செல்கிறீர்கள்; கலியுகம் அழிக்கப்பட்டுவிடும். சத்தியயுகத்தின்போது, திரேதாயுகம் இருப்பதில்லை. துவாபர யுகத்தின்போது, கலியுகம் இருப்பதில்லை. இவ்விடயங்கள் அனைத்தும் உங்கள் புத்தியில் பதிந்திருக்க வேண்டும். இதற்காகவே, இந்தப் படங்கள் தயாரிக்கப்பட்டிருக்கின்றன. சத்தியயுகத்தில் மிகக் குறைந்தளவு மனிதர்களே இருக்கிறார்கள். கலியுகத்திலோ எண்ணற்ற மனிதர்கள் இருக்கிறார்கள். 'பாபா, விநாசம் எப்பொழுது வரும்?' என்று குழந்தைகள் வினவுகிறார்கள். இந்த நாடகம் முடிவடையும்பொழுது விநாசம் இடம்பெறும். அதன்பின், அனைவரும் வீடு திரும்பிச் செல்வோம். பாபாவே முக்திக்கும் ஜீவன்முக்திக்குமான வழிகாட்டி. அவர் பரந்தாமவாசி. நூங்களும் அங்கேயே வசிக்கிறீர்கள். ஆனால் உங்கள் பாகங்களை நடிப்பதற்காக இங்கே வருகின்றீர்கள். தந்தை கூறுகிறார்: குழந்தைகளே, நூங்கள் மாயையை வெல்ல வேண்டும். இதில் வன்முறை என்ற கேள்விக்கே இடமில்லை. சத்தியயுகத்தில் வன்முறை என்பதே இல்லை. அங்கே, முற்றிலும் விகாரமற்ற தேவர்களே இருக்கிறார்கள். அச்சா.

இனிமையிலும் இனிமையான, அன்புக்குரிய எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு தாய், தந்தையாக இருக்கும் பாபாதாவின் அன்பும் நினைவுகளும் காலை வந்தனங்களும். ஆன்மீகத் தந்தை, ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. உங்கள் புத்தியை எல்லையற்ற துறவறம் கொண்டதாக்குங்கள். உங்கள் சரீரம் உட்பட, பௌதீகக் கண்களால் காணக்கூடிய எல்லாவற்றிலும் உள்ள பற்றை அகற்றி, தந்தையையும் சுவர்க்கத்தையும் நினைவுசெய்யுங்கள்.
2. இக்கல்வியை நன்றாகக் கிரகித்து, உங்கள் புத்தியைச் சதோபிரதான் ஆக்குங்கள். முரளி உங்கள் கல்வி என்பதால், நூங்கள் முரளியில் அதிகளவு கவனம் செலுத்த வேண்டும்.

ஆசீர்வாதம்: நூங்கள் பிராமண வாழ்வில் பேரானந்தத்தையும் சதா களிப்படைவதையும் அனுபவம்

செய்வதால், சந்தோஷப் பாக்கியத்தைக் கொண்டிருப்பீர்களாக.

சந்தோஷப் பாக்கியத்தைக் கொண்டுள்ள குழந்தைகள் சதா சந்தோஷ ஊஞ்சலில் ஊஞ்சலாடுவதுடன், பிராமண வாழ்வில் பேரானந்தத்தையும் களிப்பையும் அனுபவம் செய்கின்றார்கள். நினைவு, சேவை ஆகிய இரு இழைகளும் உறுதியாக இருக்கும்போதே, சந்தோஷ ஊஞ்சல் சதா காலமும் ஸ்திரமாக இருக்கும். ஓர் இழை தளர்வாக இருந்தாலும், ஊஞ்சல் அசைந்து, அதில் ஊஞ்சலாடுகின்ற நபர் வீழ்ந்து விடுவார். எனவே, இரு இழைகளும் பலமாகவும் உறுதியாகவும் இருக்கட்டும். நூங்கள் தொடர்ந்தும் களிப்படைவீர்கள். சர்வசக்திவானின் சகவாசத்தையும், சந்தோஷ ஊஞ்சலையும் கொண்டிருங்கள். உங்களுக்கு வேறு என்ன சந்தோஷப் பாக்கியம் வேண்டும்?

சுலோகம்:

அனைவருக்கும் கருணை உணர்வுகளையும்; இரக்கப் பார்வையையும் கொண்டிருப்பவர்களே மகாத்மாக்கள் ஆவர்.

---ஓம் சாந்தி---